

РЕПУБЛИКА СЕВЕРНА МАКЕДОНИЈА

ОПШТИНА ЧУЧЕР-САНДЕВО

Бр. 09-144/15 од 03.10.2022 година

Чучер-Сандево

Градоначалникот на Општина Чучер-Сандево врз основа на член 126 став 1 од Законот за животна средина (“Службен весник на РМ“ бр.53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18 и “Службен весник на РСМ“ бр.89/22 и 171/22), решавајќи по барање за добивање на Б-Интегрирана еколошка дозвола бр.09-898/1 од 01.09.2021 година поднесно од операторот Градежно Друштво ГРАНИТ АД Скопје - подружница Лепенец Чучер-Сандево со седиште на ул.Димитрие Чуповски бр.8 Скопје, за бетонска база лоцирана на ул. Качанички пат бб Чучер-Сандево донесе

### РЕШЕНИЕ

1. **СЕ ИЗДАВА** Б-Интегрирана еколошка дозвола на операторот Градежно Друштво ГРАНИТ АД Скопје - подружница Лепенец Чучер-Сандево со седиште на ул.Димитрие Чуповски бр.8 Скопје, за бетонска база лоцирана на ул. Качанички пат бб Чучер-Сандево.

2. **СЕ ЗАДОЛЖУВА** операторот Градежно Друштво ГРАНИТ АД Скопје - подружница Лепенец Чучер-Сандево со седиште на ул.Димитрие Чуповски бр.8 Скопје, да постапува во согласност со условите и обврските дефинирани во Б-Интегрирана еколошка дозвола бр.09-144/14 од 03.10.2022 година.

3. Ова решение влегува во сила со денот на донесувањето.

### Образложение

Градежно Друштво ГРАНИТ АД Скопје - подружница Лепенец Чучер-Сандево со седиште на ул.Димитрие Чуповски бр.8 Скопје, за бетонска база лоцирана на ул. Качанички пат бб Чучер-Сандево, до Градоначалникот на Општина Чучер-Сандево поднесе барање бр.09-898/1 од 01.09.2021 година за добивање на Б-Интегрирана еколошка дозвола, бетонска база Лепенец Чучер-Сандево, изработено од РИ-ОПУСПРОЕКТ ДОО Скопје бр.0802/853 од 12.08.2021 година.

Согласно Уредбата за определување на активностите на инсталациите за кои се издава интегрирана еколошка дозвола односно дозвола за усогласување со оперативен план и временски распоред за поднесување на барање за дозвола за усогласување со оперативен план (“Службен весник на РМ“ бр. 89/05) инсталацијата е опфатена во Прилог 2 - Активности за кои е потребна Б-Интегрирана еколошка дозвола 3. Индустрија на минерали, Точка 3.3 Стационарни бетонски бази со вкупен капацитет на силосите за бетон поголем од 50 м<sup>3</sup>.

Активноста на инсталацијата, односно бетонската база се одвива на ул.Качанички пат бб Чучер-Сандево, односно на КП 3439, КП 3425, КП 3424, КП 3432, КП 3442, КП 3427, КП 3426 и КП 3436 КО Чучер. вон.гр, Општина Чучер-Сандево, со проектиран капацитет -производство на 180 м<sup>3</sup>/ч теоретски или 140 м<sup>3</sup>/ч практично.



По разгледување на поднесеното барање утврдени се недостатоци и донесен е Заклучок бр.09-144/1 од 31.01.2022 година, за отстранување на истите.

На ден 17.03.2022 година доставена е Дополна на барање број 0802/853 од 12.08.2021 година за добивање на Б-Интегрирана еколошка дозвола за Градежно Друштво Гранит АД Скопје - Подружница Лепенец Чучер - Сандево (бетонска база), примено под бр. 09-144/2 од 17.03.2022 година.

По комплетирање на барањето издаден е Налог за плаќање на надоместок при поднесување на барање за добивање на Б-Интегрирана еколошка дозвола бр.09-144/3 од 22.03.2022 година со пресметка за определување на надоместок при поднесување на барање за добивање на Б-Интегрирана еколошка дозвола, пресметан согласно член 2 став 1 од Уредбата за висината на надоместокот кој треба да го плаќаат операторите на инсталациите кои вршат активности за Б-Интегрирана еколошка дозвола (“Службен весник на РМ“ бр.117/07, 64/10 и 186/16).

Согласно член 99 став 1 од Законот за животната средина, барањето за добивање на Б-Интегрирана еколошка дозвола на 28.03.2022 година е објавено во дневениот весник “ВЕЧЕР ПРЕС“ и на веб страна на Општина Чучер-Сандево. По истекување на законскиот рок од објавата не се доставени забелешки, мислења и коментари од засегнатата јавност во однос на барањето.

Операторот извршил уплата на надоместокот при поднесување на барање за добивање на Б-Интегрирана еколошка дозвола на ден 06.04.2022 година и достави доказ за извршената уплата.

На ден 11.07.2022 година извршен е увид на инсталацијата, односно бетонската база од страна на овластено лице од Општина Чучер-Сандево, за што е составен Записник за констатација од извршен увид бр.13-144/8 од 11.07.2022 година.

Изготвена е Нацрт Б-Интегрирана еколошка дозвола бр.09-144/9 од 22.07.2022 година, која согласно член 107 став 12 и член 122 став 4 од Законот за животна средина е доставена до операторот со допис бр.09-144/10 од 22.07.2022 година и истата е објавена на ден 28.04.2022 година во дневен весник Слободен печат и на веб страната на Општина Чучер-Сандево, со право на забелешки во рок од 14 дена од приемот на нацртот, односно објавата на нацртот на дозволата.

Врз основа на горенаведеното, а по претходно спроведена постапка и исполнување на условите за добивање на Б-Интегрирана еколошка дозвола согласно надлежностите кои произлегуваат од Законот за животна средина, се одлучи како во диспозитивот на ова решение.

**ПРАВНА ПОУКА:** Против ова решение операторот на инсталацијата и засегнати правни и физички лица, како и здруженија на граѓани основани заради унапредување и заштита на животната средина може да поднесат жалба до Државната комисија за одлучување во управна постапка и постапка од работен однос во втор степен, во рок од 15 дена од денот на донесувањето на решението. Жалбата се таксира со 250,00 денари административна такса.

Изработил: Убавка Шкакарова

*Шкакарова*

